

బాబ్ దాదా యొక్క హృదయసింహాసనాధికారి అవ్వడానికి

అందరికీ సమానమైన అధికారం ఉంది 26-4-82

ఈరోజు జ్ఞాన గంగలు మరియు జ్ఞానసాగరుని యొక్క కలయిక యొక్క మేళా. ఈ మేళాలో పిల్లలందరు బాబాతో ఆత్మిక కలయికను అనుభవం చేసుకుంటున్నారు. బాబా కూడా ఆత్మిక పిల్లలను చూసి సంతోషిస్తున్నారు మరియు పిల్లలు కూడా ఆత్మిక తండ్రినీ కలుసుకుని సంతోషిస్తున్నారు. ఎందుకంటే కల్పకల్పం యొక్క గ్రహింపు ద్వారా పొందిన ఆత్మీయత బుద్ధియోగం ద్వారా-మేము కల్పపూర్వం యొక్క ఆత్మలం మరియు ఆ తండ్రినే మరలా కలుసుకుంటున్నాము అని అదే ఆనందం యొక్క సుఖం యొక్క ప్రేమ యొక్క సంతోషం యొక్క అనుభవం చేసుకుంటుంది.

ఈవిధమైన అనుభవాన్ని పొందిన కల్పపూర్వపు పిల్లలే మరలా అనుభవం చేసుకుంటున్నారు. ఆ పాత గుర్తింపే మరలా స్మృతిలోకి వచ్చింది. ఈ విధమైన స్మృతిస్వరూప ఆత్మలే, ఈ స్నేహసాగరంలో లీనమైన ఆత్మలే ఈ విశేష అనుభవాన్ని తెలుసుకోగలరు. అందరు స్నేహి ఆత్మలే, స్నేహం యొక్క శుద్ధ సంబంధం ద్వారానే ఇక్కడి వరకు చేరుకున్నారు. అయినప్పటికీ స్నేహంలో కూడా నెంబర్ వార్ గా ఉన్నారు. కొందరు స్నేహంలో ఇమిడిపోయిన ఆత్మలు మరియు కొందరు శక్తిననుసరించి కలయిక యొక్క అనుభవాన్ని చేసుకునేవారు మరియు కొంతమంది ఈ స్నేహ కలయిక యొక్క ఆనందాన్ని అర్థం చేసుకునే ప్రయత్నంలో ఉన్నారు. అయినప్పటికీ అందరినీ స్నేహి ఆత్మలు అంటారు. స్నేహ సంబంధం ఆధారంగా ముందుకు వెళ్తూ లీనం అయిపోయే స్థితి వరకు కూడా చేరుకుంటారు. అర్థం చేసుకునే స్థితి సమాప్తి అయ్యి లీనమయ్యే స్థితి అనుభవం అవుతుంది ఎందుకంటే లీనమయ్యే ఆత్మలే బాబా సమానంగా అవుతారు. కనుక సమానంగా అవ్వటం అంటే స్నేహంలో లీనమైపోవటం. దీని ప్రకారం మిమ్మల్ని మీరు పరిశీలించుకోవచ్చు - నేను ఎంత వరకు బాబా సమానంగా అయ్యాను? బాబా యొక్క సంకల్పం ఏమిటి? ఆ సంకల్పం సమానంగానే, లవలీన ఆత్మనైన నా యొక్క సంకల్పం ఉందా? అదేవిధంగా వాణి, కర్మ, సేవ మరియు సంబంధంలో బాబా సమానంగా అయ్యానా? లేక ఇప్పటి వరకు చాలా తేడా ఉందా లేక కొద్దిగా తేడా ఉందా? అనేది మీకు తెలుస్తుంది. ఈ తేడా సమాప్తి అయిపోవటమే - మన్మనాభవ యొక్క మహామంత్ర స్వరూపంగా అవ్వటం. ఈ మహామంత్రాన్ని ప్రతి సంకల్పంలో, ప్రతి సెకను తీసుకువచ్చేవారినే సమాన ఆత్మ లేదా లీనమైన ఆత్మ అంటారు. బేహద్ తండ్రీ కనుక సంకల్పం కూడా బేహద్ గా ఉంటుంది - పిల్లలందరు బాబా సమానంగా అవ్వాలి అని. అంతే కానీ నేను గురువుగా అవుతాను మీరు శిష్యులుగా అవ్వాలి అని ఇలాంటి సంకల్పం ఉండదు. బాబా సమానంగా అయ్యి అక్కడైతే ఒకరిద్దరు అవుతారు కానీ బేహద్ బాబా, బేహద్ హృదయసింహాసనాధికారిగా చేస్తున్నారు. పిల్లలందరు కూడా అధికారిగా కావచ్చు. అందరికీ ఒకే విధంగా స్వర్ణిమ అవకాశం లభించింది. ఆదిలో వచ్చినవారైనా, మధ్యలో వచ్చినవారైనా లేక ఇప్పుడు వచ్చినవారైనా కానీ అందరికీ బాబా సమానంగా అయ్యే మరియు హృదయసింహాసనాధికారి అయ్యే పూర్తి అధికారం ఉంది. వెనుక వచ్చినవారు ముందుకు వెళ్ళలేరు అనేది లేదు. ఎవరైనా ముందుకు వెళ్ళవచ్చు ఎందుకంటే ఇది బేహద్ ఆస్తి. అందువలన మొదటి

వారు తీసేసుకున్నారు కనుక సమాప్తి అయిపోయింది అనేది లేదు. ఇప్పటి తర్వాత కూడా ఎవరైనా తీసుకోవాలన్నా తీసుకోవచ్చు అంత అనంతమైన ఆస్తి ఉంది కానీ అధికారం తీసుకునే వారిపై ఆధారపడి ఉంది. ఎందుకంటే అధికారం తీసుకోవటంతో పాటు ఆధీనత యొక్క సంస్కారాన్ని వదలవలసి ఉంటుంది. ఏమి లేదు కేవలం ఆధీనతను వదిలేయాలి కానీ వదలవలసిన విషయం వచ్చినప్పుడు తమ బలహీనత కారణంగా ఆ విషయంలోనే ఉండిపోతున్నారు, మరలా అది వదలటం లేదు అంటున్నారు. సంస్కారాలు వదలటం లేదు అని సంస్కారాలపై దోషం పెడుతున్నారు. చైతన్య ఆత్మ శక్తిశాలియా లేక సంస్కారం శక్తిశాలియా? సంస్కారం ఆత్మని ధారణ చేసిందా లేక ఆత్మ సంస్కారాన్ని ధారణ చేసిందా? ఆత్మ యొక్క చైతన్య శక్తి - సంస్కారమా లేక సంస్కారం యొక్క చైతన్యశక్తి- ఆత్మయా? ఆత్మ ధారణ చేస్తుంది కనుక ఆత్మయే వదలవలసి ఉంటుంది కానీ సంస్కారం అనేది వదలదు. మరలా దానికి రకరకాల పేర్లు పెడుతున్నారు - సంస్కారం, స్వభావం, అలవాటు ఇలా అంటున్నారు. కానీ చెప్పే శక్తి ఏమిటి? మీ అలవాటు మాట్లాడుతుందా లేక ఆత్మ మాట్లాడుతుందా? కనుక మీరు యజమానులా లేక సేవాధారులా? అధికారి అంటే యజమానిస్థితి ధారణ చేయడానికి బేహద్ అవకాశం ఉన్నప్పటికీ శక్తినునసరించి ధారణ చేస్తున్నారు. కారణం ఏమిటి? నా అలవాటు, నా సంస్కారం అంటున్నారు. కానీ నాది అంటున్నారు కానీ యజమానిస్థితి లేదు. నాది అంటున్నారు అంటే యజమాని అయ్యారు కదా! యజమాని అయ్యి ఉండి ఏమి చేయలేకుండా, పరివర్తన చేయలేకుండా, అధికారం లేకుండా ఉంటే వారిని ఏమంటారు? అటువంటి బలహీన ఆత్మని అధికారి ఆత్మ అంటారా? బాబా అయితే నెంబరవార్ గా ఇవ్వటం లేదు పూర్తి అవకాశం ఉన్నా కానీ స్వయం తీసుకోవటంలో నెంబరవార్ గా అయిపోతున్నారు. బాబా యొక్క హృదయసింహాసనం చాలా పెద్దది. విశ్వ ఆత్మలు ఇమిడిపోతారు, బాబాది అంత విరాళస్వరూపం, కానీ కూర్చోవడానికి ధైర్యం చేసేవారు ఎంతమంది? ఎందుకంటే హృదయ సింహాసనాధికారి అవ్వడానికి మనస్సు యొక్క వ్యాపారం చేయవలసి ఉంటుంది. అందువలనే బాబాకి మనోభిరాముడు అనే పేరు ఉంది. మనస్సు తీసుకుంటారు కూడా మరియు మనస్సుని ఇస్తారు కూడా. వ్యాపారం చేయటంలో పిల్లలు చాలా చతురత చూపిస్తున్నారు. పూర్తిగా వ్యాపారం చేయటంలేదు కొద్దిగా ఉంచుకుంటున్నారు మరలా ఏమంటున్నారు? నెమ్మడినెమ్మడిగా చేస్తూ ఇస్తాము అంటున్నారు. వాయిదా పద్ధతిలో వ్యాపారం చేయడానికి ఇష్టపడుతున్నారు. ఒక్కదెబ్బతో వ్యాపారం చేసేవారు ఒకని వారిగా అయిన కారణంగా ఏకీకరణంగా ఉంటారు మరియు అందరిలో మొదటి నెంబర్ గా అవుతారు. ఇక కొద్దికొద్దిగా వ్యాపారం చేసేవారు ఒక నావపై కాలు వేయడానికి బదులు రెండు నావలపై కాలు వేస్తారు కనుక ఏదొక అలజడిలో ఉంటారు, ఏకీకరణంగా అవ్వలేరు. అందువలన వ్యాపారం అనేది ఒక సెకనులో చేయండి. మనస్సుని ముక్క ముక్కలుగా చేయకండి. ఈరోజు మీపై మనస్సు తొలగించి బాబాతో జోడించారు అంటే ఒక ముక్క ఇచ్చారు, మరలా రేపు సంబంధీకులపై మనస్సుని తొలగించి బాబాకి ఇచ్చారు అంటే రెండవ ముక్క ఇచ్చారు, ఇలా ముక్కలు ఇవ్వటం ద్వారా ఏమౌతుంది? బాబా యొక్క ఆస్తిలో కూడా ఒక ముక్కకే అధికారిగా అవుతారు. ప్రాప్తి యొక్క అనుభవంలో సర్వ అనుభూతులను అనుభవం చేసుకోలేరు. కొద్దికొద్దిగా అనుభవం చేసుకుంటే సదా సంపన్నంగా, సంతృప్తంగా ఉండలేరు. అందువలనే కొంతమంది పిల్లలు ఇప్పటికీ ఎంతగా,

ఏవిధంగా ఉండాలో ఆవిధంగా ఉండలేకపోతున్నాము అని వర్ణన చేస్తున్నారు. పూర్తిగా అనుభవం అవ్వటంలేదు, కొద్దిగా అనుభవం అవుతుంది అని కొంతమంది అంటున్నారు. మరియు కొంతమంది - అనుభవం అవుతుంది కానీ సదా ఉండటంలేదు అంటున్నారు. ఎందుకంటే పూర్తిగా వ్యాపారం చేయకపోతే అనుభవం కూడా పూర్తిగా అవ్వదు. ఒకనితోనే వ్యాపారం చేసే సంకల్పం చేయలేదు. అప్పుడప్పుడు చేస్తే అనుభవం కూడా అప్పుడప్పుడు అవుతుంది. సదా అవ్వదు. ఈ వ్యాపారం ఎంత శ్రేష్టప్రాప్తిని ఇస్తుంది! భ్రమించే మనస్సుని బాబాకి ఇవ్వటం మరియు మనోభిరాముడి యొక్క హృదయసింహాసనంపై విశ్రాంతిగా ఉండటం. అయినప్పటికీ ఈ వ్యాపారం చేసే ధైర్యం ఉండటంలేదు. తెలుసుకుంటున్నారు, చెప్తున్నారు కూడా కానీ ధైర్యహీనులుగా ఉన్నవారు భాగ్యాన్ని పొందలేరు. తేలికైన వ్యాపారం కదా, కష్టమనిపిస్తుందా? అనటంలో అందరూ తేలికైనది అంటున్నారు. చేసేటప్పటికీ కష్టంగా చేసేసుకుంటున్నారు. వాస్తవానికి ఇవ్వటం అనేది ఇవ్వటం అవ్వదు. లోహాన్ని ఇచ్చి వజ్రాన్ని తీసుకోవటం అనేది ఇవ్వటం అయ్యిందా లేక తీసుకోవటం అయ్యిందా? తీసుకునే ధైర్యం కూడా లేదా? బేహద్ తండ్రి ఇవ్వటంలో అందరికీ ఒకేవిధంగా ఇస్తున్నారు కానీ పూర్తి అవకాశం ఉన్నా తీసుకునే వారు నెంబరవార్ అధికారిగా అవుతున్నారు అని అందుకే అంటున్నారు. అవకాశం కావాలంటే తీసుకోండి. నేను చేయగలను కానీ ఈకారణంగా చేయలేదు అని మరలా నింద వేసినా ఎవరు వినరు. ఈ పరిస్థితులు లేకపోతే నేను ముందుకు వెళ్ళిపోదును ఇవన్నీ స్వయం యొక్క బలహీన విషయాలు. స్లస్థితి ముందు పరిస్థితి ఏమి చేయలేదు. విఘ్నవినాశక ఆత్మలకి పురుషార్థంలో విఘ్నం అడ్డు రాలేదు. సమయం యొక్క లెక్కతో వేగాన్ని లెక్క పెట్టకండి. రెండు సంవత్సరాల వారు ముందుకు వెళ్ళగలరు, రెండు నెలలు వారు ముందుకు వెళ్ళలేరు అనే లెక్క ఏమి లేదు. ఇక్కడ సెకనుల యొక్క వ్యాపారం. అంటే రెండు నెలలు కూడా ఎంతో ఎక్కువ! కానీ ఎప్పుడు అయితే వచ్చారో అప్పటినుండి తీవ్రవేగం ఉందా? ఇలా సదా తీవ్రవేగంతో ఉండేవారు, సోమరితనంతో ఉన్న కొందరికంటే ముందుకు వెళ్ళిపోవచ్చు. అందువలనే వర్తమాన సమయంలో మాస్టర్ సర్వశక్తివాన్ ఆత్మలకు ఇదే వరదానం ఉంది - మీరు ఎంత ముందుకి వెళ్ళాలంటే అంత ముందుకు వెళ్ళవచ్చు, ఎంత అధికారిగా కావాలంటే అంత అధికారిగా అవ్వచ్చు ఎందుకంటే ఇది వరదాని సమయం. మీరు వరదాని బాబా యొక్క వరదాని ఆత్మలు. కనుక వరదానిగా అవ్వాలంటే ఇప్పుడే అవ్వండి. తర్వాత వరదాని సమయం కూడా సమాప్తి అయిపోతుంది.

తర్వాత శ్రమ చేసినా కూడా ఏమీ పొందలేరు. ఏది చేయాలను కుంటున్నారో అది ఇప్పుడే చేయండి. ఆలోచించడం కాదు ఏది చేయాలను కుంటున్నారో అది ధృఢసంకల్పంతో చేయండి మరియు సఫలత పొందండి. మంచిది.

ఈవిధంగా సర్వ అధికారి ఆత్మలకు, సెకనులో వ్యాపారం చేయడం అంటే ఏది ఆలోచిస్తారో అది చేసే ధైర్యవంతులైన శ్రేష్ట ఆత్మలకు, సదా యజమానిగా అయ్యి పరివర్తనా శక్తి ద్వారా బలహీనతలను తొలగించుకునే వారికి, ఏ శ్రేష్టకర్మ కావాలంటే ఆ శ్రేష్ట కర్మ చేసేవారికి, ఈ విధమైన మాస్టర్ సర్వశక్తివాన్, హృదయసింహాసనాధికారి, అధికారి పిల్లలకు బాప్ దాదా యొక్క ప్రియస్మృతులు మరియు సమస్తే.